

घरेलू मांग से भारतीय अर्थव्यवस्था बम-बम

वित्त मंत्री ने कहा- वैश्विक व्यापार में अनिश्चितता बरकरार, मजबूत घरेलू बाजार बना हुआ है अर्थव्यवस्था का सहारा

नई दिल्ली, 15 जून. वित्त मंत्री निर्मला सीतारमण ने कहा है कि वैश्विक व्यापार और आपूर्ति श्रृंखला से जुड़ी बढ़ती अनिश्चितताओं के बावजूद भारत की मजबूत घरेलू मांग अर्थव्यवस्था को मजबूती प्रदान कर रही है.

उन्होंने कहा कि अंतरराष्ट्रीय स्तर पर बदलते व्यापारिक हालात और आयात शुल्क में अचानक होने वाले बदलाव भारतीय अर्थव्यवस्था के लिए चुनौती बने हुए हैं, लेकिन देश का विशाल घरेलू बाजार इन चुनौतियों के प्रभाव को कम करने में सहायक साबित हो रहा है.

यहां आयोजित ‘माइंडमाइन सम्मेलन 2026’ के एक संवाद सत्र में उन्होंने कहा कि भारत का



निर्यात प्रदर्शन मजबूत बना हुआ है, लेकिन वैश्विक व्यापार माहौल में अनिश्चितता लगातार बनी हुई है. जिन प्रमुख वस्तुओं का देश बड़े पैमाने पर आयात करता है, उनकी कीमतों और आपूर्ति में उतार-चढ़ाव देखा जा रहा है. ऐसे समय में विदेशी मुद्रा भंडार का मजबूत होना अत्यंत आवश्यक है.

वित्त मंत्री ने कहा कि भारत के लिए सबसे बड़ी ताकत उसका

बड़ा घरेलू बाजार है. घरेलू मांग मजबूत बनी हुई है, जिससे आर्थिक गतिविधियों को गति मिल रही है. हालांकि विनिर्माण क्षेत्र को आयातित कच्चे माल की बढ़ती कीमतों का सामना करना पड़ रहा है, जिससे उत्पादन लागत पर दबाव बना हुआ है.

मानसून की स्थिति पर उन्होंने कहा कि अल-नीनो प्रभाव के कारण इस वर्ष कम वर्षा की आशांका जताई जा रही है.

विदेशी संस्थागत निवेशकों की बिकवाली और विदेशी मुद्रा भंडार पर दबाव के सवाल पर सीतारमण ने कहा कि सरकार और रिजर्व बैंक ने विदेशी मुद्रा जुटाने तथा विदेशी निवेश आकर्षित करने के लिए कई कदम उठाए हैं. बॉन्ड बाजार में विदेशी निवेश को बढ़ावा देने के साथ-साथ बैंकों और सार्वजनिक क्षेत्र की कंपनियों को विदेशों से पूंजी जुटाने की अनुमति दी गई है, जिससे वित्तीय प्रणाली को अतिरिक्त मजबूती मिलेगी.

हालांकि देश के पास पर्याप्त खाद्यान्न भंडार उपलब्ध है और खाद्यान्न संकट जैसी स्थिति की संभावना नहीं है. फिर भी कम बारिश का असर किसानों की आय पर पड़ सकता है.

राखियों ने दिलाई रांची की पूर्णिमा को अलग पहचान

नई दिल्ली, 15 जून रांची की रहने वाली पूर्णिमा ने अपने हुनर और क्रिएटिविटी से हाथ से बनी युनिक राखियों के जरिए एक अलग पहचान बनाई है. वह रक्षाबंधन के अवसर को ध्यान में रखते हुए दो महीने पहले से ही तैयारियों में जुट जाती हैं और अपने हाथों से ऐसी राखियां बनाती हैं जो डिजाइन और थीम के मामले में बेहद खास होती हैं. उनके कलेक्शन में भाभी के लिए मांगटीका राखी से लेकर भगवान शिव और गणेश जी थीम वाली राखियां भी शामिल हैं, जिनकी शुरुआती कीमत लगभग रु. 40 से होती है.

पूर्णिमा ने अपने इस काम को एक छोटे स्तर से शुरू किया था, लेकिन आज उन्होंने इसे एक ब्रांड का रूप दे दिया है. वह बताती हैं कि उनका सबसे बड़ा फोकस यूनिक डिजाइन बनाने पर रहता है.

मई में थोक महंगाई 9.68 फीसदी



प्रतिशत सस्ती हुई है. कुल मिलाकर ईंधन एवं ऊर्जा वर्ग

की थोक महंगाई दर 30.33 प्रतिशत रही.

विनिर्मित वस्तुओं के वर्ग की महंगाई दर 7.48 प्रतिशत और प्राथमिक वस्तुओं के वर्ग की 4.99 प्रतिशत रही. प्राथमिक वस्तुओं में खाद्य पदार्थों की महंगाई दर 3.60 फीसदी, अखाद्य पदार्थों की 9.49 फीसदी और खनिजों की 4.91 फीसदी दर्ज की गयी.

विनिर्मित वस्तुओं में तंबाकू उत्पादों के दाम में सालाना 13.59 प्रतिशत, रसायन और रासायनिक उत्पादों में 13.40 प्रतिशत, बुनियादी धातुओं में 12.30 प्रतिशत, बिजली के उपकरणों में 11.32 प्रतिशत, विनिर्मित कपड़ों में 10.22 प्रतिशत और रबड़ तथा प्लास्टिक के उत्पादों में 9.59 प्रतिशत की वृद्धि दर्ज की गयी. वहीं सीरीज में 697 की जगह अब 957 वस्तुओं को शामिल किया गया है. ऊर्जा के नवीकरणीय स्रोतों को भी जगह मिली है. कच्चे तेल और प्राकृतिक गैस को अब प्राथमिक वस्तुओं की श्रेणी से हटाकर ईंधन एवं वित्तीय वर्ग में शामिल किया गया है. इसमें अलग-अलग वस्तुओं को दिये जाने वाले भारांश में भी बदलाव किया गया है.

भारती एयरटेल ने अफ्रीका स्टेक विलय के लिए समर्थन प्राप्त किया

नई दिल्ली, 15 जून. भारतीय एयरटेल लिमिटेड (‘भारती एयरटेल’ या ‘कंपनी ’) ने आज घोषणा की कि उसके लगभग 100% शेयरधारकों ने अपनी प्रमुख रणनीतिक सहायक कंपनी एयरटेल अफ्रीका पीएलसी में हिस्सेदारी के संकलन के लिए चल रहे समझौते को मंजूरी दे दी है, जो भारत की अग्रणी दूरसंचार सेवा प्रदाता कंपनी में कॉर्पोरेट सुशासन के सर्वोच्च मानकों को रेखांकित करने के साथ-साथ निवेशकों के सुदृढ़ विश्वास को भी पुष्ट करता है।

इस लेन-देन में भारतीय एयरटेल इंडियन कांिटिनेंट इन्वेस्टमेंट लिमिटेड, एक प्रमोटर समूह संस्थान, को अधिमान्य

आधार पर अपने इक्विटी शेयर जारी कर रहा है, बदले में एयरटेल अफ्रीका में 16.31% हिस्सेदारी लेने के लिए। इस प्रस्ताव को सार्वजनिक एवं संस्थागत निवेशकों सहित शेयरधारकों से अत्यधिक समर्थन प्राप्त हुआ, जो इसके रणनीतिक औचित्य और दीर्घकालिक मूल्य सृजन की संभावनाओं में विश्वास को प्रतिबिंबित करता है। यह लेन-देन एक नकदी-रहित शेयर अदला-बदली (शेयर स्वेप) है, जो कंपनी को बिना किसी अतिरिक्त ऋणभार अथवा नकदी बहिर्वाह के एक उच्च-वृद्धि वाली परिसंपत्ति में बड़ी हिस्सेदारी अर्जित कर अपनी आर्थिक भागीदारी बढ़ाने का अवसर प्रदान करता है।

पतंजलि शंखनाद

हरिद्वार, 15 जून पतंजलि ने भारतीय संस्कृति, आधुनिक विज्ञान और राष्ट्रसेवा की भावना से ओत-प्रोत आईएएस, आईपीएस एवं अन्य केंद्रीय सेवाओं के अधिकारियों के निर्माण के उद्देश्य से पतंजलि सिविल सेवा अकादमी के शुभारंभ (शंखनाद) की घोषणा की है.

यह अभिनव पहल प्राचीन भारतीय ज्ञान और आधुनिक प्रशासनिक आवश्यकताओं के समन्वय द्वारा भारत की प्रशासनिक व्यवस्था को नई दिशा प्रदान करेगी. अकादमी का उद्देश्य केवल सफल

भारतीय मूल्यों से प्रशासनिक नेतृत्व



प्रशासनिक अधिकारियों का निर्माण करना ही नहीं, बल्कि ऐसे राष्ट्रनिष्ठ नागरिक तैयार करना भी है जो भारत माता की सेवा को अपना सर्वोच्च कर्तव्य मानें. इस दिशा में अकादमी एक करोड़ समर्पित नागरिकों के निर्माण का लक्ष्य लेकर आगे बढ़ रही है.

स्वामी रामदेव ने कहा -

उन्होंने कहा कि शिक्षा संसार का सबसे बड़ा रचनात्मक कार्य है क्योंकि यह व्यक्ति के मन, चरित्र और नेतृत्व का निर्माण करती है. अकादमी में ‘त्रि-शिक्षा’ मॉडल अपनाया जाएगा, जिसमें आध्यात्मिक ज्ञान, प्रशासनिक उत्कृष्टता और शैक्षणिक कठोरता का समन्वय होगा. यह मॉडल ऋग्वेद, यजुर्वेद और सामवेद की त्रिवेणी की तरह कार्य करेगा. अकादमी का पाठ्यक्रम राष्ट्रीय शिक्षा नीति एवं भारतीय ज्ञान परंपरा के अनुरूप ‘विरासत और विज्ञान’ तथा ‘बोध और शोध’ के सिद्धांतों पर आधारित होगा.

आयुष्मान योजना पात्रता मिनटों में जांचें अभी

नई दिल्ली, 15 जून महंगे इलाज और लगातार बढ़ते चिकित्सा खर्चों के बीच आयुष्मान भारत प्रधानमंत्री जन आरोग्य योजना देश के करोड़ों परिवारों के लिए बड़ी राहत बनकर उभरी है. इस योजना के तहत पात्र परिवारों को प्रतिवर्ष 5 लाख रुपये तक का स्वास्थ्य बीमा कवर उपलब्ध कराया जाता है, जिससे गंभीर बीमारियों और अस्पताल में भर्ती होने की स्थिति में आर्थिक बोझ काफी हद तक कम हो जाता है. हालांकि आज भी बड़ी संख्या में लोगों को यह जानकारी नहीं है कि वे इस योजना के लिए पात्र हैं या नहीं.

सोना और चांदी में आया जोरदार उछाल 2,120 रुपए उछला सोना

4,940 रुपए महंगी हुई चांदी



नई दिल्ली, 15 जून. पश्चिम एशिया में शांति बहाली के संकेतों और अमेरिका-ईरान के बीच संभावित समझौते की उम्मीदों के बीच आज सर्राफा बाजार में तेजी देखने को मिली.

निवेशकों के सुरक्षित निवेश विकल्पों की ओर बढ़ते रुझान के कारण सोने और चांदी दोनों की

कीमतों में जोरदार उछाल दर्ज किया गया. बाजार आंकड़ों के अनुसार, सोने की कीमत में आज 10 ग्राम पर करीब 2,120 की बढ़ोतरी हुई और यह 1.53 लाख के पार पहुंच गया. वहीं चांदी की कीमतों में भी लगभग 4,940 प्रति किलोग्राम की तेजी देखी गई,

जिससे यह नया स्तर छू गई. भू-राजनीतिक तनाव कम होने और वैश्विक बाजार में अनिश्चितता के चलते निवेशक फिर से कीमती धातुओं की ओर रुख कर रहे हैं. इसी वजह से सोने-चांदी की मांग बढ़ी है और कीमतों में तेजी आई है.

समाचार विशेष

टीएमसी में दरार, धड़कनें शिंदे की क्यों बढ़ीं?



नई दिल्ली. राजनीति में एक पुरानी कहावत है ‘असर बहुत दूर तक होता है’ इस समय पश्चिम बंगाल की राजनीतिक हलचल का सीधा असर हजारों किलोमीटर दूर महाराष्ट्र की सियासत पर पड़ता दिख रहा है. पहली नजर में यह कनेक्शन अजीब लग सकता है, लेकिन अगर इन कड़ियों को जोड़कर देखें, तो पूरी तस्वीर साफ हो जाती है.

दरअसल, पश्चिम बंगाल में ममता बनर्जी की तुणमूल कांग्रेस में हो रही टूट का सीधा असर महाराष्ट्र के उपमुख्यमंत्री और शिवसेना नेता एकनाथ शिंदे की ‘बार्गेनिंग पावर’ पर पड़ने वाला है.

टीएमसी के 19 बागी सांसद कैसे बिगाड़ेंगे शिंदे का खेल ?

लोकसभा में जैसे ही टीएमसी के 19 बागी सांसदों के एनडीए को समर्थन देने की औपचारिक घोषणा होगी, दिल्ली में पावर बैलेंस बदल जाएगा. हालांकि बीजेपी को सरकार बनाने के लिए तुरंत नए आंकड़ों की जरूरत नहीं है, लेकिन संसद में एक ओर बड़ा गुट साथ आने से मौजूदा सहयोगियों पर बीजेपी की निर्भरता कम हो जाएगी. नतीजा यह होगा कि सहयोगियों की ब्लैकमेलिंग या दबाव बनाने की क्षमता कमजोर पड़ेगी. इस पूरे घटनाक्रम से महाराष्ट्र के मुख्यमंत्री देवेंद्र फडणवीस को सीधा फायदा हो सकता है. केंद्र में सहयोगियों पर निर्भरता कम होते ही, राज्य स्तर के पावर इक्वेशन में भी शिंदे गुट की तरफ से बीजेपी पर दबाव कम हो जाएगा.

मायावती दलित वोटों को जोड़ने में जुटीं

बसपा के संपर्क में सपा के

कई सांसद-विधायक ?

लखनऊ. सपा के कई सांसदों और विधायकों के बसपा के संपर्क में होने के कयास लगाए जा रहे हैं. उत्तर प्रदेश के राजनीतिक हलकों में बीते दिनों में यह नई चर्चा शुरू हो गई है. जिसे सोशल मीडिया पर आगे बढ़ाया जा रहा है. इस खबर के पीछे कितनी सच्चाई है इसका दावा तो हम नहीं करते लेकिन चर्चा है कि 2027 में बसपा मजबूत वापसी करने वाली है, इसको देखते हुए समाजवादी पार्टी के तमाम नेता बसपा के संपर्क में हैं.

इसी साल जनवरी में उत्तर प्रदेश की राजधानी लखनऊ से सटे बाराबंकी में अखिलेश यादव को बड़ा झटका लगा था. सपा



के कद्दावर नेता और नगर पालिका परिषद बाराबंकी के पूर्व अध्यक्ष हफीज भारती ने सपा को छोड़कर बसपा का दामन थाम लिया था. हाफीज सईद ने इसे घरवापसी कहा था. तो वहीं, उत्तर प्रदेश की गौरीगंज विधानसभा सीट को लेकर सियासी गलियारों में चर्चा है कि सपा के बागी विधायक राकेश प्रताप सिंह 2027 में बसपा से चुनाव लड़ सकते हैं.

विशेष मध्य प्रदेश की सभी 30 सीटें भाजपा के पास ही हैं .

गुजरात से विपक्ष का कोई नहीं होगा

नई दिल्ली. गुजरात के नया राज्य बनने के बाद यह पहली बार होने जा रहा है कि राज्यसभा में गुजरात से विपक्षी पार्टियों का कोई भी प्रतिनिधि नहीं होगा. लोकसभा में तो कई बार हो चुका है और कई दूसरे राज्यों से भी हो चुका है.

अभी ही कई राज्य हैं, जहां से लोकसभा में राज्य का कोई प्रतिनिधि नहीं है. मध्य प्रदेश की सभी 30 सीटें भाजपा के पास ही हैं. लेकिन राज्यसभा में आमतरों पर ऐसा कम होता है. गौरतलब है कि नए राज्य के रूप में गुजरात का जन्म 1960 में हुआ था. उसके बाद



66 साल में पहली बार ऐसा हो रहा है कि विपक्ष का कोई प्रतिनिधि राज्यसभा में नहीं होगा. कांग्रेस के शक्ति सिंह गोहिल 21 जून को रिटायर होंगे उसके बाद राज्यसभा में गुजरात का कोई विपक्षी सांसद नहीं होगा.

गुजरात विधानसभा चुनाव में 2017 में कांग्रेस ने बहुत अच्छा प्रदर्शन किया था. उसके दो राज्यसभा सांसद थे. लेकिन कोरोना के समय अहमद पटेल के निधन के बाद वह सीट उपचुनाव में भाजपा के खाते में चली गई और

2020 में बने शक्ति सिंह गोहिल अब रिटायर हो रहे हैं. मौजूदा विधानसभा में ऐसी स्थिति नहीं है कि विपक्ष कोई सीट जीत सके. आम आदमी पार्टी के कारण पिछले चुनाव में कांग्रेस को 13 फीसदी वोट का नुकसान हुआ और पहली बार ऐसा हुआ कि वह मुख्य विपक्षी पार्टी नहीं बन पाई उसे सिर्फ 17 सीटें मिलीं. तभी इस बार राज्यसभा की सभी चारों सीटें भाजपा के खाते में चली गई. गुजरात में तो लगभग सभी सीटें भाजपा के पास हैं लेकिन पंजाब में तो सिर्फ दो विधायक हैं फिर भी छह राज्यसभा सांसद हो गए हैं.

वन टू वन की लड़ाई के मोड़ में कांग्रेस

नई दिल्ली. साल 2029 का लोकसभा चुनाव भले ही अभी तीन साल दूर हों, लेकिन विपक्षी राजनीति में इसकी तैयारी अभी से दिखाई देने लगी है.

इंडिया गठबंधन की हालिया बैठक के बाद विपक्षी दलों के बीच एक बार फिर यह चर्चा तेज हो गई है कि भारतीय जनता पार्टी

(भाजपा) के खिलाफ चुनावी लड़ाई को किस रणनीति के तहत लड़ा जाए. राजनीतिक संकेत बताते हैं कि

कांग्रेस अब ‘वन टू वन फाइट’ यानी भाजपा के खिलाफ एक संयुक्त विपक्षी उम्मीदवार उतारने के मांडल को आगे बढ़ाना चाहती है. साल 2029 में होने वाले लोकसभा चुनाव के लिए विपक्षी दल अभी से गोलबंद होने लगे हैं. कांग्रेस इसकी अगुआई कर रही है.

इंडिया अलायंस की बैठक के बाद तुणमूल कांग्रेस (टीएमसी), शिवसेना (उद्धव ठाकरे गुट), राष्ट्रवादी कांग्रेस पार्टी (शरद पवार गुट) और कुछ अन्य

सबसे बड़ी चुनौती क्या होगी ?

हालांकि, विपक्षी एकता की तस्वीर जितनी सरल दिखाई देती है, जमीन पर उतनी आसान नहीं है. कई राज्यों में कांग्रेस और उसके सहयोगी दल एक-दूसरे के प्रतिद्वंद्वी भी रहे हैं. पश्चिम बंगाल में कांग्रेस और टीएमसी के संघर्ष, पंजाब में आम आदमी पार्टी और कांग्रेस की प्रतिस्पर्धा तथा कुछ राज्यों में क्षेत्रीय दलों की महत्वाकांक्षाएं सीट बंटवारे को जटिल बना सकती हैं. इसके अलावा विपक्ष को यह भी तय करना होगा कि साझा नेतृत्व का चेहरा कौन होगा. कई दलों का मानना है कि चुनाव परिणाम आने के बाद नेतृत्व का फैसला किया जाना चाहिए.